

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

1. L-ewwel motiv ibbażat fuq l-allegazzjoni li d-deċiżjoni tal-konvenut li ma jimplimentax it-taqsimiet ċentrali (1) u (2) tas-sentenza tas-16 ta' Diċembru 2020 fil-Kawża T-187.18, VP vs Cedefop u, konsegwentement, li ma jgeddidx il-kuntratt ta' impjeg tar-rikorrent hija vvizzjata bi ksur tal-obbligu ta' motivazzjoni.
2. It-tieni motiv ibbażat fuq l-allegazzjoni li l-konvenut naqas milli josserva d-dmir ta' diligenza.
3. It-tielet motiv ibbażat fuq l-allegazzjoni li l-konvenut kiser il-prinċipji ta' trattament ugwali u ta' protezzjoni tal-aspettattivi legittimi.
4. Ir-raba' motiv ibbażat fuq l-allegazzjoni li l-konvenut wettaq użu hażin ta' poter.

Rikors ippreżentat fil-31 ta' Awissu 2021 – Tinnus Entreprises vs EUIPO – Mystic Products (Tagħmir għad-distribuzzjoni ta' fluwidi)

(Kawża T-535/21)

(2021/C 431/56)

Lingwa tar-rikors: l-Ingliż

Partijiet

Rikorrent: Tinnus Entreprises (Plano, Texas, l-Istati Uniti) (rappreżentant: T. Wuttke, lawyer)

Konvenut: L-Uffiċċju tal-Proprjetà Intellettuali tal-Unjoni Ewropea (EUIPO)

Parti oħra quddiem il-Bord tal-Appell: Mystic Products Import & Export. SL (Badalona, Spanja)

Informazzjoni dwar il-proċedimenti quddiem l-EUIPO

Proprjetarju tad-disinn kontenzjuż: ir-rikorrenti quddiem il-Qorti Ġenerali

Disinn kontenzjuż ikkonċernat: id-disinn tal-Unjoni Nru 1 431 829-0009

Deċiżjoni kkontestata: id-deċiżjoni tat-Tielet Bord tal-Appell tal-EUIPO tas-16 ta' Ġunju 2021 fil-Każ R 1004/2018-3

Talbiet

Ir-rikorrenti titlob li l-Qorti Ġenerali joghġobha:

- tannulla d-deċiżjoni kkontestata;
- tibdel id-deċiżjoni kkontestata sabiex:
 - l-appell tar-rikorrent jintlaq',
 - tiċhad fl-intier tagħha l-applikazzjoni tal-applikant għat-talba għal dikjarazzjoni ta' invalidità ICD 10 306 li tiddikjara l-invalidità tad-disinn ikkontestat ,
 - tikkundanna lill-applikant għat-talba għal dikjarazzjoni ta' invalidità sabiex thallas l-ispejjeż subiti quddiem il-Bord tal-Appell u d-Diviżjoni tal-Kancellazzjoni;
- tikkundanna lill-applikant għat-talba għal dikjarazzjoni ta' invalidità thallas l-ispejjeż tar-rikorrenti.

Motivi invokati

- Ksur tal-prinċipji stabbiliti fis-sentenza tal-24 ta' Marzu 2021, Lego vs EUIPO – Delta Sport Handelskontor (Blokki tal-bini minn sett ta' bini tal-ġugarelli) (T-515/19, mhux ippubblikata, EU:T:2021:155);
- Ksur tal-prinċipji stabbiliti fis-sentenza tat-8 ta' Marzu 2018, DOCERAM (C-395/16, EU:C:2018:172);
- Ksur tal-Artikolu 8(1) tar-Regolament tal-Kunsill (KE) Nru 6/2002;

- Interpretazzjoni żbaljata tal-applikazzjoni għal privattiva EP 3 005 948 A2 u tal-applikazzjoni għal disinn multiplu tar-rikorrent Nru 1 431 829-0001-0010.

Rikors ipprezentat fit-2 ta' Settembru 2021 – PBL u WA vs Il-Kummissjoni

(Kawża T-538/21)

(2021/C 431/57)

Lingwa tal-kawża: il-Franċiż

Partijiet

Rikorrenti: Peña Barça Lyon: Plus que des supporters (PBL) (Bron, Franza) u WA (rappreżentant: J. Branco, avukat)

Konvenuta: Il-Kummissjoni Ewropea

Talbiet

Ir-rikorrenti jitolbu li l-Qorti Ġenerali jogħgħobha:

- tannulla d-deċiżjoni tad-Direttorat Ġenerali għall-Kompetizzjoni tal-Kummissjoni Ewropea tal-1 ta' Settembru 2021 – COMP.C.4/AH/mdr 2021(092342);
- tordna lill-Kummissjoni Ewropea:
 - tuża l-prerogattivi tagħha skont l-Artikolu 116(1) TFUE billi tordna lill-Fédération française de Football (il-Federazzjoni Franċiża tal-Futbol) twaqqaf immedjatament kull distorsjoni normattiva tal-kompetizzjoni u tikkonforma ruhha mar-Regolament għall-Għoti ta' Liċenzji għal Klabb u l-Fair Play Finanzjarju tal-UEFA;
 - tnedi proċedura ta' ksur skont l-Artikoli 107 u 108 TFUE u l-Artikolu 12 tar-Regoli tal-Proċedura tal-Kunsill 2015/1589 tat-13 ta' Lulju 2015 fil-konfront ta' Franza għal għajjnuna mill-Istat illegali fil-konfront ta' Paris Saint-Germain u li konsegwentement tadixxi lill-Qorti tal-Ġustizzja tal-Unjoni Ewropea;
- kif ukoll tordna lill-Kummissjoni taqti, skont l-Artikolu 13 tar-Regoli tal-Proċedura tal-Kunsill 2015/1589 tat-13 ta' Lulju 2015, miżuri provviżorji kontra Franza intiżi sabiex jitwaqqaf il-preġudizzju tar-rikorrenti billi tordnalha tissospendi d-deċiżjonijiet normattivi li ġejjin li joħolqu distorsjoni żleali tal-kompetizzjoni permezz ta' għajjnuna mill-Istat li tohloq vantaġġ selettiva, li jaffettwa l-kompetizzjoni u l-iskambji intra-Unjoni Ewropej fi hdan is-suk uniku tal-Unjoni Ewropea:
 - id-deliberazzjonijiet tat-12 u l-14 ta' Diċembru 2019 tal-Assemblej Ġenerali u Federali tal-Ligue de Football Professionnel (il-Liga tal-Futbol Professjonali), kif ukoll id-deliberazzjoni tal-10 ta' Diċembru 2020 tal-Assemblea Ġenerali tal-Liga tal-Futbol Professjonali mehuda f'delegazzjoni tal-Fédération française de football (il-Federazzjoni Franċiża tal-Futbol) fl-eżerċizzju tal-prerogattivi tagħha ta' awtorità pubblika;
 - id-deċiżjoni tal-25 ta' Ġunju 2021 li permezz tagħha l-Commission de contrôle des clubs professionnels (il-Kummissjoni ta' kontroll tal-klabbs professjonali) tad-Direction nationale du contrôle de gestion de la LFP (id-Direttorat Nazżjonali tal-kontroll ta' ġestjoni tal-LFP) ma hadet ebda miżura amministrattiva fil-konfront tal-PSG;
 - id-deċiżjoni tal-Liga tal-Futbol Professjonali – mhux ippubblikata – li permezz tagħha hija approvat il-kuntratt iffirmat bejn Lionel Messi u l-Paris Saint-Germain.

Motivi u argumenti prinċipali

Insostenn tar-rikors kontra d-Deċiżjoni tal-Kummissjoni Ewropea COMP.C.4/AH/mdr 2021(092342) tal-1 ta' Settembru 2021, li tirrifjuta lir-rikorrenti l-kwalità ta' partijiet interessati fis-sens tal-Artikolu 24(2) tar-Regolament 2015/1589 (1) li jstabblixi regoli dettaljati għall-applikazzjoni tal-Artikolu 108 tat-Trattat dwar il-Funzjonament tal-Unjoni Ewropea, ir-rikorrenti jinvolkaw hames motivi.

1. L-ewwel motiv, ibbażat fuq l-interess ġuridiku tar-rikorrenti f'din il-kawża. Ir-rikorrenti jikkritikaw lill-Kummissjoni li ma haditx inkunsiderazzjoni tal-fatt li l-ewwel rikorrent huwa membru ("socio") tal-Futbol Club Barcelona (iktar "il quddiem "FC Barcelona") u li, f'din il-kwalità, jista' jipprezenta ilment li jiddenunzja għajjnuna preżunta illegali.